

1.‘परीक्षा पे चर्चा २०२६’

गान्तोकस्थित लोकभवनमा आज ‘परीक्षा पे चर्चा को ९औं संस्करण सफल रूपमा सम्पन्न भएको छ । यस कार्यक्रममा सिक्किमका राज्यपाल ओम प्रकाश माथुर मुख्य अतिथिको रूपमा उपस्थित हुनुहुन्थ्यो।

लोकभवनमा आयोजित यस विशिष्टकार्यक्रममा सिक्किमका विभिन्न सरकारी विद्यालयका विद्यार्थीहरूले उत्साहजनक सहभागिता जनाए।

कार्यक्रमलाई सम्बोधन गर्दै राज्यपालले विद्यार्थीहरूलाई आत्मविश्वास कायम राख्न, अड्कभन्दा बढी सिकाईमा ध्यान दिन र परीक्षालाई एउटा सकारात्मक पात्राको रूपमा लिन प्रोत्साहित गर्नुभयो । उहाँले प्रधानमन्त्रीको 'परीक्षालाई उत्सवको रूपमा मनाउने' दृष्टिकोणलाई अपनाउन आग्रह गर्नुभयो। उहाँले भन्नुभयो, "परीक्षापछि माननीय प्रधानमन्त्री श्री नरेंद्र मोदीको एक सराहनीय पहल हो । विद्यार्थीहरू निकै भाग्यशाली छन् कि उनीहरूले प्रधानमन्त्रीसँग प्रत्यक्ष जोडिन र मार्गदर्शन पाउन सक्छन् । अवसर प्राप्त गरिन्छ । स्मरण रहोस् नयाँ नाम्ची सरकारी उच्च माध्यमिक विद्यालयकी छात्रा श्रेणी प्रधानले राज्यको प्रतिनिधित्व गर्दै प्रत्यक्ष रूपमा प्रधानमन्त्री मोदीसँग संवाद गर्ने अवसर प्राप्त गर्नुले यस पटकको 'परीक्षा पे चर्चा' सिक्किमका लागि विशिष्ट हो।

यसैगरी परीक्षा पछि २०२६' को विशिष्टकार्यक्रममा आज गान्तोकस्थित पीएम श्री दशरथी सिनियर सेन्ट्रल स्कूलमा पनि भव्य रूपमा सम्पन्न भएको छ ।

यस कार्यक्रममा खल्विद तथा युवा मामिला र न्याय एवं संसदीय मामिला मन्त्री राजु बस्नेत मुख्य अतिथि एवं मन्त्री श्री अरुण उग्रसी विशिष्ट रूपमा उपस्थित हुनुहुन्थ्यो । यसैगरी आज सिक्किमका छ वटै जिल्लाका विभिन्न विद्यालयहरूमा परीक्षा पे चर्चाको नवौं संस्करणलाई प्रत्यक्ष प्रसारण मार्फत विद्यार्थीहरू माझ प्रस्तुत गरिएको समाचारहरू प्राप्त भएका छन् ।

2.मन्त्री श्री सोनम लामा

सिक्किम सरकारका धार्मिक मामिला विभाग मन्त्री सोनम लामाले आज नयाँ दिल्लीमा प्रधानमन्त्री नरेंद्र मोदी र कन्द्रीय वित्त मन्त्री निर्मला सीतारमणसँग भेटवार्ता गर्नुभएको छ ।

यस भेटवार्ताका क्रममा माननीय मन्त्रीले उत्तर-पूर्वी भारतका लागि प्रस्तावित 'बुद्धिस्ट टुरिस्ट सर्किट' (Buddhist Tourist Circuit) मा सिक्किमलाई विशिष्ट प्राथमिकता र प्रमुखता दिन आग्रह गर्नुभयो । उहाँले सिक्किमका ऐतिहासिक र धार्मिक स्थलहरूलाई यस सर्किटमा समावेश गर्दा राज्यको पर्यटन र धार्मिक महत्व अझ बढ्न कुरामा जोड दिनुभयो ।

यसका साथै, मन्त्री लामाले कन्द्रीय वित्त मन्त्रीद्वारा प्रस्तुत गरिएको जनमुखी बजेटको प्रशंसा गर्दै सिक्किमको तर्फबाट कृतज्ञता समर्पक गर्नुभयो । उहाँले बजेटले सर्वसाधारणको हितमा दूरगामी प्रभाव पार्ने विश्वास व्यक्त गर्नुभएको छ । भेटवार्ता पछि पत्रकारहरूसँग कुराकानी गर्दै मन्त्री श्री लामाले भन्नुभयो..

3.सिक्किमको गेजिङमा ४.६ म्याग्निच्युडको भूकम्प

सिक्किमको गेजिङ जिल्ला र आसपासका क्षेत्रमा आज बिहान भूकम्पको ठूलो झट्का महसुस गरिएको थियो । राष्ट्रिय भूकम्प विज्ञान कन्द्र (NCS) का अनुसार बिहान १:०९ बजेको उक्त भूकम्पको तीव्रता रिक्टर स्केलमा ४.६ मापन गरिएको छ ।

मध्यरातमा अचानक आएको कडा झट्काका कारण गेजिङका बासिन्दाहरू त्रसित बनेका थिए । सुतिरहने मानिसहरू अचानकै घरबाहिर खुल्ला ठाउँमा निस्किएका थिए । स्थानीय बासिन्दाका अनुसार मुख्य झट्कापछि पनि करिब सातवटा साना कम्पहरू (Aftershocks) महसुस भए , जसले गर्दा सर्वसाधारणमा डरको वातावरण सिर्जना भएको थियो ।

स्थानीय प्रशासनले स्थितिलाई नजिकबाट नियालिरहने र अहिलेसम्म कुनै अप्रिय घटनाको खबर नआएको जिल्लापाल तन्जिङ डी. डस्जीङपालले बताउनुभयो । यसका साथै नाम्ची, गान्तोक र मङ्गन लगायतका क्षेत्रहरूमा पनि भूकम्पको धक्का महसुस गरियो । भूकम्पको धक्का कडा भए तापनि अहिलेसम्म कुनै ठूलो जनधनको क्षतिको आधिकारिक रिपोर्ट प्राप्त भएको छैन ।

यसैगरी गजिङ जिल्लाको याङथाङ समष्टि अन्तर्गत मिडल अमलोक साक्योङको एक घरमा आज बिहान राती भीषण आगलागी भएको छ । स्रोतका अनुसार

अगस्तमा बालिएको मुडाबाट आगो सल्किएको अनुमान गरिएको यस दुर्टनामा घरसहित लत्ताकपडा र ठूलो परिमाणमा नगद रकम जलरूपमा नष्ट भएको छ ।

4. आई.ए.एस अधिकारी श्री कर्मा बोन्पो

सिक्किम क्याडरका २०१० ब्याचका आई.ए.एस अधिकारी कर्मा बोन्पो, भारत सरकारको संयुक्त सचिव (Joint Secretary) वा सो सरहको पदका लागि मनोनीत हुनुभएको छ ।

भारत सरकारको मन्त्रिपरिषद्को नियुक्ति समितिले २०१० ब्याचका २४ जना अधिकारीहरूलाई यो महत्वपूर्ण जिम्मेवारीका लागि छनोट गरिने हो, जसमा श्री बोन्पो पनि मनोनित हुनुभएको हो । यो मनोनयन वार्षिक गोप्य प्रतिवेदन (ACR) र विशिष्ट टोलीद्वारा गरिएको कार्यसम्पादन मूल्याङ्कनको आधारमा गरिएको हो ।

श्री बोन्पो हाल गृह मन्त्रालय अन्तर्गत सिक्किममा जनगणना सञ्चालन र नागरिक दर्ता निर्देशकका रूपमा कार्यरत हुनुहुन्छ । उहाँको यस नयाँ नियुक्तिले राज्यको प्रशासनिक क्षमता खुसीयाली छाएको छ ।

आकाशवाणी गान्तोकबाट समाचार पूरा भयो ।
